

ஈழநாடு

EELA NADU
National TAMIL DAILY

தேசிய தினசரி

தபாற் பெட்டி எண்: 49

போன 389

மலர் 3

யாழ்ப்பாணம், பிலவ ஆவணி 19 ஆம் நாள்

ரவி அவ்வல் 23

(4-9 61)

திங்கட்கிழமை

இதழ் 173

பிரதமர் சிறிமாவுக்கு

கோடிக்கணக்கான மக்களுக்கு ஆபத்து அமெரிக்க விஞ்ஞானிகள் எச்சரிக்கை

வாஷிங்டன், செப். 3
சோவியத் யூனியன் சம்பந்தில் அறிவித்தது போன்ற புதிய ரக அணு ஆயுதங்களைப் பரிசோதனை செய்தால் தீவிர கதிரியக்கம் காரணமாக கோடிக்கணக்கான மக்கள் உயிரிழக்க வேண்டி நேரிடும் என்று அமெரிக்க விஞ்ஞானிகள் சம்மேளனம் எச்சரித்துள்ளது.

100 கோடி டன் எடையுள்ள கணக்கான மக்களுக்கு ஆபத்தேற்படும் என்று அந்தக் கழகம் எச்சரிக்கை செய்துள்ளது. பல்வேறு விஞ்ஞானத்துறையையும் சேர்ந்த இரண்டாயிரம் விஞ்ஞானிகள் அங்கம் வகிக்கும் இந்தச் சம்மேளனம் புதிய ரக அணு ஆயுத பரீட்சைகளை ஆரம்பிக்கவேண்டாமென்று சோவியத் யூனியனைக் கேட்டுக் கொண்டது.

‘யுத்த அபாயம் அதிகரித்துவிட்டது வல்லரசுகள் வரட்டுக் கௌரவத்தை விடவேண்டும்’ பெல்கிரேட் மகாநாட்டில் நேரு எச்சரிக்கை

பெல்கிரேட், செப். 3: சமாதானமா? என்பதுதான் உலகத்தை யுத்த அபாயம் நெருங்கிக் கொண்டிருக்கிறது. மனித குலத்துக்கே பெரும் ஆபத்து ஏற்பட்டுள்ளது. இச்சமயத்தில் வல்லரசுகளைப் பேச்சு வார்த்தை நடத்தத் தூண்டி யுத்த அபாயத்திலிருந்து உலகைக் காப்பாற்றுவதற்கு நாம் முயற்சி செய்ய வேண்டும் என்று பிரதமர் நேரு பெல்கிரேட்டில் நடைபெறும் நடுநிலைமை நாடுகளின் தலைவர்கள் மகாநாட்டில் பேசுகையில் கூறினார்.

குறிப்பெதுவுமில்லாமல் சமார் 50 நிமிஷ நேரம் பிரதமர் நேரு ஆங்கிலத்தில் பேசினார். “நேரடியாக சம்பந்தப்பட்ட வல்லரசுகள் தங்கள் கௌரவத்திலேயே அதிக கவனத்தைச் செலுத்தாமல் உலக சமாதானத்தைக் கருத்தில் கொண்டு ஒன்றாகக் கூடிப்பேச்சு வார்த்தை நடத்துவதுதான் இன்று உலகுக்கு முக்கியமான விஷயம்” என்று திரு. நேரு குறிப்பிட்டார்.

“உலகத்தை இன்று நோக்கியுள்ள பெரிய அபாயம் காலனி ஆதிக்கம், ஏகாதிபத்தியம் ஆகியவைகளை ஒருமுலையில் ஒதுக்கி வைத்துவிட்டது. முதலில் கவனிக்கவேண்டியவற்றை முதலில் கவனிக்கவேண்டும். யுத்தமா?

ஆசிரியர் இடமாற்றம்

தற்காலிகமாக ரத்து
மாவட்டபுரம், ஞாயிறு தெல்லிப்பழை மகாஜனக் கல்லூரியில் ஆசிரியராகக் கடமையாற்றுவரும் மயிலிட்டிக் கிராம சபைத் தலைவருமான திரு. எஸ். ஸ்ரீ பாஸ்கரன் செப்டம்பர் முதலாம் திகதி தொடக்கம் புத்தளம் சென்ட் அன்ட்ரூஸ் கல்லூரிக்கு மாற்றப்பட்டுள்ளதாக முன்னர் கல்விப் பகுதியினரால் அறிவிக்கப்பட்டிருந்தது. இதை ஆட்சேபித்து திரு. பாஸ்கரன், பிரதம மந்திரி, கல்வி மந்திரி, கல்வி டைரக்டர் ஆகியோருக்கு கடிதம் எழுதியிருந்தார்.

கல்விப் பகுதியினர் தாம் அனுப்பிய இடமாற்ற உத்தரவை தற்காலிகமாக ரத்துச் செய்துள்ளதாகத் தெரியவருகிறது.

மீன் பிடிப் பிரதேசங்களுக்கு நிபுணர்கள் விஜயம்

மன்னார், ஞாயிறு
மன்னார் மாவட்டத்துக்கு 6 யப்பானிய மீன்பிடி நிபுணர்கள் விஜயம் செய்து இங்குள்ள பிரதான மீன்பிடிப் பிரதேசங்களைப் பார்வையிட்டனர். மீன்பிடிப் பகுதி அதிகாரியான திரு. என். எம். எம். கவுத் இவர்களை அழைத்துச் சென்று இப்பிரதேசங்களைக் காண்பித்தார். அரிப்பு, சிலாபத்துறை, வங்காலை, பேசாலை முதலிய முக்கிய மீன் பிடிக்கும் இடங்களை நிபுணர்கள் சென்று பார்வையிட்டனர்.

நல்லூர் தேர்-தீர்த்தவிழா இலங்கை வாடுவோலி அஞ்சல்

கொழும்பு, ஞாயிறு
சென்ற மாதம் 30-ந் திகதி இலங்கை வாடுவோலி நிலையத்தில் ஒலிபரப்பு டைரக்டர் டெனரல் திரு. ரோணி டி. மெல் தலைமையில் நடைபெற்ற

பெரிய காரியம். இது விஷயத்தில் நடு நிலைமை நாடுகள் அதிககவனம் செலுத்த வேண்டும் என்று திரு. நேரு சொன்னார்.

“வல்லரசுகள் பேச்சு வார்த்தை நடத்த வேண்டும். என்ன விதத்தில் எப்படி பேச்சு வார்த்தை நடத்த வேண்டுமென்று நாங்கள் நம்பத்தனையே தும் விதிப்பதற்கில்லை. உலக சமாதானத்துக்காக வல்லரசுகள் பேச்சு வார்த்தை நடத்தியேயாக வேண்டும். பேச்சு வார்த்தை நடத்த மறுப்பவர்கள் மனிதகுலத்துக்கே பெரும் தீங்கு செய்தவர்களாவார்கள்” என்று பாரதப் பிரதமர் கூறினார்.

பெல்கிரேட் கரகோஷம்

**“தாயாகவும் பெண்ணாகவும் பேசுகின்றேன்”
“தன் குழந்தைகள் கதிரியக்கத்தால் வருந்த எந்தத் தாயும் விரும்பாள்”**

பெல்கிரேட், செப். 3
வல்லரசுகள் தலைவர்கள் அணு ஆயுத யுத்தத்தை நடத்த மக்களின் அனுமதியைப் பெறவில்லை என்றும், எனவே இதற்கு அவர்களுக்கு உரிமை கிடையாது என்றும் இலங்கைப் பிரதம மந்திரி ஸ்ரீமதி பண்டாரநாயகா, பெல்கிரேட் நடுநிலைமை அதிபர்கள் மகாநாட்டில் பேசும் போது கூறினார்.
“நான் ஒரு பிரதமர் என்ற அணுக்கதிரால் பாதிக்கப்படு முறையில் மட்டுமன்றி ஒரு வதை எந்தத் தாயும் விரும்ப மாட்டாள்” என்று பிரதமர் தாயாகவும், பெண்ணாகவும் மகாநாட்டில் கலந்துகொள்ளும் கூறியபோது, மகாநாட்டுப் கிறேன். தம் குழந்தைகள் (5ம் பக்கம் பார்க்க)

அல்ஜீரியாவை இந்தியா அங்கீகரிக்கும்? பெல்கிரேட்டில் நேரு அறிவிப்பு

பெல்கிரேட், செப். 3
“அல்ஜீரியாப் பிரச்சனை சிக்கிரம் தீருமென, அல்ஜீரியா சுதந்திர அரசாங்கத் தலைவர் கருதவில்லை யாயினும் அந்த நாட்டை பாரதம் அங்கீகரிக்க வேண்டிய தருணம் வந்துகொண்டிருக்கிறது” என ஸ்ரீ நேரு இன்று நிருபர்களிடம் பேசும்போது குறிப்பிட்டார்.

“அராபிய உலகத்தின் தற்போதைய நிலையில் இஸ்ரேலுடன் இப்போது ராஜ்யப் பிரதிநிதியை அனுப்பும் உத்தேசம் இந்தியாவுக்கு இல்லை” என்றும் நேருஜீ கூறினார்.

“சீனவை ஐ. நா. வில் சேர்க்க காவிட்டால் படைக்குறைப்பு நடைமுறையில் சாத்தியமில்லை” என்றும் பாரதப் பிரதமர் கூறினார்.

“இரு ஜெர்மனிகள் இருப் பதை ஒப்புக்கொள்வது, ராஜீ யத்துறையில் அவற்றை ஆங்கீ கரிப்பதாகாது. இருஜெர்மனிகளைப்பற்றிப் பின்னர் யோசிக்கப்படும்” என்றும் அவர் குறிப்பிட்டார்.

உலக சமாதானம் வேண்டி பாப்ரசர் பிரார்த்தனை

வத்திக்கான், செப். 4
வருகிற 10-ம் திகதி உலக சமாதானத்தை வேண்டித் தாம் நடத்தவிருக்கும் பிரார்த்தனையில், உலகெங்குமுள்ள கோடிக்கணக்கான கத்தோலிக்கர்களும் பங்குபற்றுவார்கள் என நம்புவதாய் பரிசுத்த பாப்பாண்டவர் அறிவித்தார். அன்று பாப்பாண்டவர் ஒரு செய்தியையும் ஒலிபரப்புவார்.

மணீவாக்கு

எவ்வீதம் இறந்தான் என்பதல் லக்ஷணம். எவ்வீதம் வாழ்ந்தான் என்பதே கேள்வி.

— ஜான்ஸன்

ஈழநாடு

EELA NADU

யாழ்ப்பாணம் பிலவ ஆண்டு ஆவணி மீ 19௨ (4-9-61)

EELA NADU: National Tamil Daily Post Box 49, Jaffna Telegrams EELA NADU Jaffna Phone: 389.

ரஸ்தா பாதுகாப்பு

சில கொடிய நோய்களுக்குப் பலியாகிறவர்களின் எண்ணிக்கையைவிட, ரஸ்தாக்களில் நடக்கும் விபத்துகளுக்குப் பலியாகிறவர்களின் எண்ணிக்கை அதிகரித்து வருவதைக் காண்கின்றோம். வெளியே செல்லுபவர்கள் பத்திரமாக வீடு திரும்புவது நிச்சயமில்லை.

வரவர மோட்டார் முதலிய பல பல வாகனங்களின் எண்ணிக்கை அதிகரிக்கின்றது. போக்கு வரத்துகள் அதிகரிப்பதற்குத் தகுந்தபடி, பல நகரங்களிலும் ரஸ்தாக்கள் விலை தரிக்கப்படவில்லை. 'நாகரிகம்' பெருகப் பெருக ரஸ்தா விபத்துக்களும் அதிகரிக்கின்றன. இவ்வீத ஆபத்திலிருந்து மக்களைக் கூடுமானவரை பாதுகாக்கவேண்டிய பொருங்கடமை அரசாங்கத்துக்கும், மக்களின் நன்மையில் அக்கறை கொண்டவர்களுக்கும் அதிக முண்டு. இவ்வகையில், நேற்று முதல் கொழும்பில் நடைபெறும் "ரஸ்தாக்கள் பாதுகாப்பு வாரம்" பயன்படவேண்டும்" இவ்வீதம் யாழ்ப்பாணம் முதலிய நகரங்களிலும் கொண்டாட ஒழுங்கு செய்வது நல்லது.

ரஸ்தாக்களில் ஏற்படும் விபத்துகளுக்குப் பல காரணங்களுண்டு. "சாமானே வீரகிரை நீர்..." என்பது போல், ஒரு வரைவிட ஒருவர் அதிக வேகமாக ரஸ்தாக்களில் மோட்டார்களை ஓட்டிச் செல்கின்றனர். குடி மயக்கத்தில் ஏற்படும் விபத்துக்கள், கொஞ்சமன்று. கண் பார்வை சரியின்றி, ஓட்டுகின்றவர்களும் தக்க பயிற்சியற்றவர்களும் எப்படியோ மோட்டார் ஓட்டுவதற்கான 'லைசென்ஸ்' பெற்று விடுவதும், ரஸ்தா விதிகளை அறியாததும், வேறு பலவும் விபத்துகளுக்குக் காரணமாகி, உயிர்ச் சேதங்கள் ஏற்படவும் கை, கால் முறிந்து ஊனமடையவும் செய்கின்றார்கள்.

இதே சமயத்தில் தெருவில் நடந்து செல்லுபவர்களும் ரஸ்தா விதிகளை அறிந்து, கடக்க வேண்டிய இடத்தில் கடந்து கவனமாகச் செல்ல வேண்டும். இவ்வளவு ஆபத்துக்களுக்கு கிடையிலே நாம் இதுவரை ரஸ்தா விபத்துக்களில் திக்காமல் இன்றும் உயிர் வாழ முடிகிறதென்றால் அது ஆச்சரியமே. என்றாலும் ஆபத்து எந்தச் சமயமும் உண்டு. கூடுமானவரை நாம் கவனமாக இருப்பது நமக்கே நன்மை. ரஸ்தாவில் நடந்து செல்லும் விதிகளை, பள்ளிக் கூடங்களிலேயே மாணவர்களுக்கு, திரைப்படங்கள் மூலம் போதிப்பது பெரிதும் பலனளிக்கும்.

மோட்டார் முதலிய வாகனங்களை ஓட்டுகிறவர்களுக்கு லைசென்ஸ் கொடுப்பதில் அதிக கவனப்பு காட்டவேண்டியது அவசியமாகும். சில மேலை நாடுகளில் இது பற்றி அதிக கடுமையான விதிகளைச் செய்துள்ளனர். குடி மயக்கத்தில் கார் ஓட்டி ஒரு முறை விபத்தில் சிக்கியவர்களுக்கு, மோட்டார் ஓட்டும் லைசென்ஸை புதுப்பிப்பது பத்திரமாகாது. போக்கு வரத்து பற்றிய பொறுப்பை ஆங்காங்கே ஸ்தலஸ்தாபனங்களுக்குமாற்றி

வெளி நாடுகளுக்கு பெரிய தூதுகோஷ்டிகள் புறப்பாடு

இதுதான் சிக்கனமா? - மீண்டும் ராஜரத்தின! - நண்பரா? எதிரியா? - அபிவிருத்தி வரி - நாடற்றவர்கள் அந்நியரா? - தொண்டமான் பிரேரணை - ஆமை வேகத்தில் விவாதம்

— மது அரசியல் நிருபர் —

சென்றவாரம் முதல் பார்லிமெண்ட்சபை கமிட்டியாகமாறி, வரவுசெலவு திட்டத்தைப்பற்றி ஆராய்ந்துவருகிறது. இச்சபையில் தமிழரசுக்கட்சியினர், கே. எம். பி. ராஜரத்தின, ராபர்ட் குணவர்த்தன இவர்கள் இல்லை. அவர்கள் இருந்திருப்பின் விவாதம் அதிகம் நீண்டிருக்கும்.

ஏற்கெனவே இந்த விவாதம் திட்டத்துக்குமேல் பல மணி நேரம் தாமதித்துவிட்டது. இப்படியே தாமதமானால், வரவு செலவுத்திட்டத்தில் இம்மாதம் 8-ந்திகதி வெள்ளிக்கிழமைக்குள் பல இலாகாமான்யங்களைப்பற்றி விவாதிக்கவ முடியாதுபோகும். எப்படியும் இவ்வாரம் வெள்ளிக்கிழமைக்குள்ளாக இதை முன்றும் முறையாக நிறைவேற்றி செனட் சபையின் பரிசீலனைக்கு அனுப்பவேண்டியுள்ளது.

பட்டினி விவாதம் நடந்து கொண்டிருக்கையில், பிரதமர் சிறிமா பண்டாரநாயக்காவும், நிதிமந்திரி திரு. பீலிசுண்டயஸ் பண்டாரநாயக்காவும் பெல்கிரேட் மகாநாட்டுக்குச் சென்றிருக்கிறார்கள். அவர்கள் இலாகாமான்யங்களைப்பற்றி விவாதம் நடந்து அவை அங்கீகரிக்கப்பட்டு விட்டன தான். என்றாலும், நிதிமந்திரி பட்டினி விவாதத்தின்போது இல்லாதது ஒரு குறையே. உலகில் சமாதானத்தை நிலைநாட்டுவதில், மற்ற நடுநிலைமை நாடுகளுடன் ஒத்துழைத்து உதவுவதும் மிக முக்கியமான கடமையே. ஆகவே அவர் பெல்கிரேட்டுக்கும், பின்னர் காணவில் நடக்கும் நிதிமந்திரிகள் மகாநாட்டுக்கும் செல்ல நேரிடும் பற்றிக் குறை கூறுவதற்கில்லை.

இம்மாதம் மக்கியிலே ஜக்கிய நாடுகள் சபையின் பொதுக்கூட்டத்துக்கு நிதிமந்திரி, 12 பிரதிநிதிகள், ஆலோசகர்கள் இவர்களுடன் செல்ல ஏற்பாடாகியுள்ளது. இவ்வளவு பெரிய கோஷ்டி இதுவரை ஐ. நா. வுக்கு இங்கிருந்து சென்றதில்லை. வெளிநாட்டுச் செலாவணியை மிச்சப்படுத்து, பொரு முயற்சிகள் செய்து, பொதுமக்களுக்குப் பல கசப்பான கட்டுப்பாடுகளை ஏற்படுத்துகையில் இவ்வளவுபேர் ஐ. நா. வுக்குச் செல்லவேண்டியது அவசியம் தானா?

மேலும் இந்தியாவே பெல்கிரேட் மகாநாட்டுக்கு நேருஜி ரீங்கலாக 6 பேர்களை யே அனுப்பிவைத்துள்ளது. ஆனால் இலங்கையிலிருந்து இம் மகாநாட்டுக்கு பிரதமருடன் ஐந்து பேர் செல்லுவதுடன், பெல்கிரேட், அவர்கள், அந்தந்த இடங்களுக்கு உகந்த முறையில் சட்டதிட்டங்கள் அமைத்து, மக்களின் உயிர்களையும் கைகால்களையும் பாதுகாக்கலாம். யாழ்ப்பாணத்தைப் பொறுத்தவரையில், இங்கு போக்கு வரத்துகள் மிக மிக வேகமாக வளருகின்றன. ரஸ்தாக்களோ, 50 வருடங்களுக்கு முன் இருந்தது போன்றே குறுகலாக இருக்கின்றன. கூடுமான வரைபல ரஸ்தாக்களையும் விரிவாக்கி, ரஸ்தாக்களைப் பலவிதங்களிலும் அதிக பத்திரமாகக் வேண்டியது அரசாங்கம், ஸ்தலஸ்தாபனங்கள் இவற்றின் முக்கிய பொறுப்பாகும்.

ரேட்டுக்கு மேலும் 3 இலங்கை அதிகாரிகள் வேறிடங்களிலிருந்து வருகின்றார்கள். பெரிய இந்தியாவே அவ்வளவு குறைந்த எண்ணிக்கையுள்ளவர்களை அனுப்புகையில், சிறிய இலங்கை, அதிகமானவர்களை அனுப்பிவைக்கவேண்டிய அவசியம் என்ன?

பொதுமக்களுக்குக் கடுமையான பிரயாணக் கட்டுப்பாடுகளை விதிக்கும் அரசாங்கம் தானே அவர்களுக்கு வழிகாட்டும் முறையில் சிக்கனமாக நடந்து கொள்ளவேண்டும். இன்றேல் அது தன்னைப்பலத்த புகார்களுக்கு உட்படுத்திக் கொண்டதாகும்.

மாதம் ரூ.300 வருமானமுள்ளவர்களும் 4சத "அபிவிருத்தி வரி" செலுத்த வேண்டுமென்ற யோசனையடங்கிய நிதிமசோதா சென்றவாரம் பலத்த எதிர்ப்பினைடையே நிறைவேறியது. இவ்வீத வரிவிதிப்பதில் தங்களுக்குச்சந்தோஷமில்லை என்றும், ஆனால் தேசிய அபிவிருத்திக்குப் பணம் தேவைப்படுவதாயும், ரூ. 300 முதல் ரூ. 500 வரை வருமானமுள்ளவர்களுக்கு 2சத வரிவிதிப்பதென்ற யோசனையையும் பின்னர் கைவிட்டுவிட்டதாகவும், மாதம் ரூ. 500 வருமானத்துக்கே வரி விதிப்பதாயின், ஒரு கோடி 20 லட்சம் வருமானத்தை அரசாங்கம் இழக்கநேரிட்டிருக்கமென்றும் நிதிமந்திரி சமாதானம் கூறினார்.

இந்த வரிமுலம் கிடைக்கும் பணத்தைத் தனியாக 'அபிவிருத்தி நிதி' என்று ஒதுக்க வேண்டுமென்ற திருத்தத்தை அவர் ஒப்புக்கொண்டதுடன் வேறு செலவினங்களுக்கு இப்பணம் பயன்படுத்தப்படாதென்றும் உறுதி கூறினார்.

நாடற்றவர்

"நாடற்றவர்களை" அந்நியர்களாக ஒதுக்கக்கூடிய விதியைத் திருத்தவேண்டுமென்றும், "இலங்கையரல்லாதார்" என்பதற்குப்பதில் விவரவிருக்கும் அந்நியர்" என்று திருத்த வேண்டுமென்றும்" நியமனமெம்பர் திரு. தொண்டமான் அறிவுறுத்தினார். காரணம், நாடற்ற சுமார் 8 லட்சம் பேர்களையும் இச்சட்டத்தின் மூலம் அந்நியர்களாக ஒதுக்கி விடுவதாக இருக்கின்றது. அவர்களது பிரஜா உரிமை விஷயம் இன்னும் முடிவாகத் தீர்மானிக்கப்படவில்லை. அப்படியிருக்க அவர்களை இச்சட்டமூலம் மறைமுகமாக அந்நியர்களாக ஒதுக்கிவிடக்கூடாதென்று தொண்டமான் அறிவுறுத்தினார். நிதிமந்திரி இந்தத் திருத்தத்தை ஒப்புக்கொள்ளவில்லை. இலங்கையர், இலங்கையரல்லாதார், நாடற்றவர் என்பதில் அதிக வேற்றுமை இருப்பதாயும், இந்தச் சட்டம் சில சங்கடங்களை ஏற்படுத்துவது உண்மை என்றும், இவ்விஷயத்தைப்பற்றி நன்கு ஆராய்ந்த பின்பே, வரிகள் வகுப்பதாக நியமன மெம்பருக்கு உறுதி கூறுவதாகவும் பதிலளித்தார்.

பு. என். பி. சமசாமாஜி, கம்யூனிஸ்ட், எம். ஈ. பி. எல். பி. பி. தமிழகாங்கிரஸ் முதலிய கட்சியினர் எதிர்த்தும், புதிய வரிகளடங்கிய நிதி மசோதா சபையில் நிறைவேறியது. ராஜரத்தின சென்ற கே. எம். பி. ராஜரத்தின இப்போது பார்லிமெண்ட் மெம்பரா? இல்லையா? இல்லையா? இல்லை வெளி

மடைத் தொகுதிக்கு உபதேர்தல் நடைபெறுமா? அப்படி நடந்தால் கே. எம். பி. அதில் போட்டியிட முடியுமா? இந்தக் கேள்விகள் பார்லிமெண்ட்சபையில் எழுப்பப்பட்டன. நிதிமந்திரியின் காரியதரிசி அளித்தபதில் நிலைமையைத் தெளிவாக்குவதாக இல்லை. சபாநாயகரே இதைப் பற்றி முடிவு செய்ய வேண்டியவரென்றும், 2 மாதங்களில் கே. எம். பி. வெளி வந்ததும் இதுபற்றி சபாநாயகர் அறிவிப்பாரென்றும் தெரிவித்தார்.

இதே கேள்வி செனட் சபையில் கேட்கப்படும். அங்குள்ள நிதிமந்திரி, அதிகாரபூர்வமாக அளிக்கும் பதில் அரசியல் வட்டாரங்களில் ஆவலுடன் எதிர்பார்க்கப்படுகிறது. கே. எம். பி. ராஜரத்தின அநேகமாக தமது ஸ்தானத்தை இழக்க மாட்டாரென்றும், அப்படி இழப்பதாயினும், இடைத்தேர்தல் நடப்பின் அவர் அதில் போட்டியிடத் தடையிராதென்றும், போட்டியிட்டால் அவர் அநேகமாக எதிர்ப்பு இல்லாமலே வெற்றி பெறுவாரென்றும் கூறப்படுகிறது.

அரசியல் சட்டப்படி, ஒருவர் 3 மாத காலத்துக்கு மேல் 12 மாத தண்டனை விதிக்கப்படக்கூடிய குற்றத்துக்காகச் சிறை வாச தண்டனை அனுபவித்தால், அவர் ஜனப்பிரதிநிதிகள் சபையில் மெம்பராக இருக்க முடியாது. கே. எம். பி. 18 மாத தண்டனை பெற்றாலும், 2 மாதத்துக்கு அது குறைக்கப்பட்டு விட்டதால், அவர் தமது ஸ்தானத்தை இழக்கவில்லையென்றும், அவருக்கு இச்சலுகை காட்டவே தண்டனை 2 மாதங்களுக்குக் குறைக்கப்பட்டிருக்க வேண்டுமென்றும் சில வட்டாரங்கள் கருதுகின்றன.

அப்படி ஏதாவது சட்டத்தடை இருப்பின், பின்னர் அவருக்கு மன்னிப்பு அளிக்கவும் கவர்னர் ஜெனரலுக்கு அதிகாரமெண்டு. கே. எம். பி.க்கு பூரண மன்னிப்பு அளிக்க வேண்டுமென்றும், 3 மாதங்களுக்கு மேல் சிறைத்தண்டனை பெற்றவர்கள் சபை மெம்பராக இருக்கப்படுவதென்றும், அவர்களை மெம்பர், சபையில் யோசனை கூறியிருக்கிறார்.

கே. எம். பி. யின் தண்டனை குறைக்கப்பட்டதை இவர் எதிர்த்துள்ளார். அரசாங்கக் கட்சியைச் சேர்ந்த சிலர் பெருமைப்படுவதாகவும் தெரிவித்தனர்.

4. ஆர். பி. முடிந்தவர்கள் குடியேற்ற வெளியேற்ற இலாகா நடவடிக்கை

கொழும்பு, குாயிறு தற்காலிக வாசகால பர்மிட் (டி.ஆர். பி.) காலாவதியான பின்னரும் இலங்கையில் இருந்துவரும் அந்நியர்களைக் கண்டு பிடித்து தாய்நாட்டுக்குத் திரும்பி அனுப்பும் இயக்கத்தை குடியேற்ற வெளியேற்ற இலாகா ஆரம்பித்துள்ளது. டி.ஆர். பி. காலாவதியானவர்கள் இலங்கையில் இருப்பதுபற்றி விசித்துவருவதாகவும் பத்தாயிரத்துக்கடிகம

ஐயாறன் எழுதுவது

சென்னையிலே இரண்டரை லட்சம் ரூபாய் மதிப்புள்ள தமது பங்களாவை, பரமேஸ்வர அய்யர் என்பவர், 'தாய் சிசு பராமரிப்பு விடுதி' க்காக கார்ப்பரேஷனிடம் தானமாகக் கொடுத்ததாக ஒரு மகிழ்ச்சியான செய்தியைப்பார்த்தேன்.

முதல்மந்திரி காமராஜ் அவரைப் பெரிதும் பாராட்டி, இது போல் பலரும் தர்மசிந்தனையுடன் முன்வரவேண்டுமென்று கேட்டுக்கொண்டார்.

இவ்வளவு பெரிய தர்மத்தைச் செய்ததுகூட பெரிதல்ல. ஆனால் தாம் பலவருடங்களாக வசித்த அந்தவீட்டை, ஏழுமாதங்களுக்கு முன்பாகவே தானம் கொடுக்க அவர் தீர்மானித்திருந்தாராம். அவருக்கு வேறு வீடு கிடைக்கவில்லை. அதனால் தம் வீட்டில் இருந்துகொண்டே மாதாமாதம் ரூ. 300 வாடகையாக கார்ப்பரேஷனுக்கு அவர் செலுத்தி வந்து, வேறு வீடு கிடைத்தவுடன், அங்கு குடும்பத்துடன் சென்றுவிட்டதாகப் படித்ததும், இக்காலத்தில் கூட இப்பேர்ப்பட்டவர்கள் இருக்கிறார்களா என்று விசயம் மகிழ்ச்சியும் அடைந்தேன்.

இவ்வீத தர்மசிந்தனையுள்ளவர்களை எவ்வளவு போற்றினாலும் தரும்! இப்படிப்பட்டவர்கள் ஊருக்கு இரண்டொருவராவது இருப்பின் அவர்கள் பிறருக்கு வழிகாட்டிகளாக இருந்து, அந்த ஊரும் சுபிட்சமாக இருக்கும்!

இடைவேளை இலவச போஜனம் அளிப்பதுடன், எளிய மாணவ மாணவிகளுக்கு இலவசமாக உடை கொடுக்கும் இயக்கமும் தமிழ்நாட்டில் இப்போது ஆரம்பமாகியுள்ளதாக மற்றொரு செய்தியையும் பார்த்தேன்.

அரசாங்கமும் இலவச உடையை அளிக்கக்கூடாதா? என்று ஒருவர் கேட்டதற்குப் பொதுமக்களை எவ்வீத தர்மங்கள் செய்வது மேலென்றும் அதிக வரிகளைப்போட்டு, அரசாங்கம் செய்வது விருப்பத்தக்தல்லவென்றும் கூறினார் ஓர் அமைச்சர்.

அரசாங்கம் வரிகளை அதிகமாகப் போடுவதால், தர்மம் செய்யவேண்டுமென்ற விருப்பமும், வாய்ப்பும் மக்களுக்கு இல்லாதுபோகிறது. அரசாங்க உதவியின்றி, மக்களை தங்களுக்குள் பரஸ்பரம் உதவி புரிந்து ஒரு குடும்பம்போல் வாழ்ந்தால் அச்சமுகம் எவ்வளவு நன்றாக இருக்கும்! ஆனால் சுயநலமும், பேராசைப்பேயும் பிடித்து நம்மை ஆட்டுகின்றதே, என்ன செய்யலாம்!

ஓர் அன்பர் நேற்று வந்தார். இங்கு பல வருடங்களாக வாழ்ந்த 3 இந்தியர் குடும்பங்களை, குழந்தை குட்டிகளுடன் பிடித்து, அவர்கண்டிருந்த அரிசிக் கூப்பன் புத்தகத்தையும் கிழித்துப்போட்டு, அவர்களைப் பிடித்துப்போய் 'கள்ளத்தோணிகள்' என்று அடைத்துள்ளதாயும் அவர்கள் சார்பாக இதைப்பற்றி முறையிடவும் யாருமில்லை என்றும் சொன்னார்.

இது உண்மைதானா? அடிப்படையிலே உரிமைகளைப் பாதுகாக்க, இங்கு ஒரு சில ராவது சேர்ந்து, சமீபம் திரட்டி, இப்படிப்பட்ட எளிய மக்களைப் பாதுகாக்க முன்வரக்கூடாதா? லோர் கொழும்பிலேயே வசித்து வருவதாகவும் நம்பப்படுகிறது. இவர்களில் பெரும்பாலானவர்கள் ஐந்துவருடங்களுக்குமுன் னரே இலங்கையிலிருந்து வெளியேறியிருக்கவேண்டுமாம்.

“தொழிலாளர் தோட்டத் துரைக்குப் பயந்த காலம் மாறிவிட்டது”

இலட்சுமித்தோட்ட விசாரணையில் சாட்சியம்

கொழும்பு, வெள்ளி இலட்சுமித் தோட்டக் கமிஷன் விசாரணை இன்று ஆரம்பமானதும், பி. ஜி. ஹரமாவில் சாட்சியமளித்தார். இலங்கை தொழிலாளர் காங்கிரஸ் சார்பில் தோன்றிய வழக்கறிஞர் திரு. பார் குமாரகுலசிங்கம் சாட்சியை விசாரணை செய்தார்.

பி. ஜி. ஹரமாவில், திரு. பார் குமாரகுலசிங்கத்தால் குறுக்கு விசாரணை செய்யப்பட்டபோது, தான் 1959-ம் ஆண்டு அக்டோபர் 22-ந் திகதி காவற்காரர், துப்பாக்கிப் பிரயோகம் செய்த தினத்தன்று, இலட்சுமித் தோட்டத்தில் வேலைக்குச் சேர்ந்ததாகவும், கத்தி கையில் வைத்திருந்த குற்றத்திற்காக, 1952ல் தான் ஒரு முறை தண்டனைக்குள்ளாகியதாகவும் தெரிவித்தார்.

பார்: 1958-ம் ஆண்டு செம செட் தோட்ட தொழிலாளர் சிலரை நீர் கத்தியால் குத்த முயற்சித்தபோது பொலிஸார் கையும் மெய்யுமாகப் பிடித்தார்கள். பிறகு தண்டிக்கப்பட்டீர்?

சாட்சி: இல்லை; தோட்டத்தில் வேலை நிறுத்தம் நடந்து கொண்டிருந்தது. நான் கத்தியுடன் தோட்டப் பக்கம் போய்க் கொண்டிருந்தேன். கத்தி கையில் வைத்திருந்த திற்காக பொலிஸ் இன்ஸ்பெக்டர் என்னைக் கைது செய்தார்.

பார்: பிறகு உம்மைக் குற்றவாளியாகக் கண்டு தண்டித்தார்கள்—இல்லையா?

சாட்சி: ஆம். பார்: கிரேக் ஹெட் தோட்டத்தில் தேயிலை திருடியதாக நீர் தண்டிக்கப்பட்டீர்.

சாட்சி: பறித்த தேயிலைக் கொழுந்துகளை வேறு இடத்துக்கு எடுத்துச் செல்லப் “பெர்மிட்” வைத்திருக்காத குற்றத்திற்காக நான் தண்டிக்கப்பட்டேன்.

பார்: நீர் விவாகம் செய்து கொண்டவர்.

சாட்சி: ஆம்.

பார்: நீர், வேறொருவரின் மனைவியை விவாகம் செய்து கொண்டிருக்கிறீர்?

சாட்சி: ஆம். (சிரிப்பு)

பார்: உம்மை விவாகம் செய்துகொள்ளும்படி, நீர் அவளை வற்புறுத்தினீர்?

சாட்சி: அவளுடைய கணவன் அவளை அடித்தார், அவள் என்னிடம் ஓடி வந்தாள்.

பார்: அவளுக்காக அனுதாபப்பட்டு அவளை விவாகம் செய்து கொண்டீர்?

சாட்சி: ஆம்.

பார்: அவளுடைய குழந்தை உமது குழந்தையா?

சாட்சி: இல்லை.

பார்: அவள் உம்முடைய மனைவி. குழந்தையை நீர் ஏன் வேறு விதமாக நோக்க வேண்டும்? (சிரிப்பு)

சாட்சி: குழந்தை அதிகம் பால் குடிப்பதாகச் சொல்லி அவளுடைய மாஜிக் கணவன், குழந்தையை ஒரு ஏழைக்கு மட்டும்தான் கொடுத்து விட்டார்.

பார்: உம்முடைய மனைவியைப் பற்றிய வழக்கொன்றில் நீர் சம்பந்தப் பட்டிருந்தீர்?

சாட்சி: ஆம். நான் ஆறு மாத நலநடத்தைப் பிணையில் விடப்பட்டேன்.

பார்: நீர் ஏன் நலநடத்தைப் பிணையில் சென்றீர் என்று சொல்ல முடியுமா?

சாட்சி: எனக்கும், எனது மனைவியின் முந்திய கணவனுக்கும் நடந்த சண்டையில், நாங்கள் இழுபறிப்பட்டு, தகரங்களுக்கு மேல் விழுந்தோம். அவருக்கு முதுகுப் பக்கத்தில் காயம் ஏற்பட்டது. அவர்

கையில் இரண்டு கத்திகள் இருந்தன. அவர் என்னைக் கத்தியால் குத்தினார். ஆனால் நான், தன்னைக் கத்தியால் குத்தியதாக அவர் குற்றம் சாட்டினார். நான் தண்டிக்கப்பட்டேன்.

பார்: நீர் குற்றவாளியாக கூறப்பட்டதுதானே?

சாட்சி: என் மீது வழக்குத் தாக்கல் செய்த இன்ஸ்பெக்டரின் வேலைக்காரி, எனது மனைவியின் முதல் கணவனின் மகள். எனவே நான் கொடுத்த வாக்கு மூலத்தை இன்ஸ்பெக்டர் விசாரணை செய்யவில்லை.

பார்: எது எப்படியிருந்தாலும், உமக்கெதிராகக் பொலிஸில் செய்யப்பட்ட புகாரைச் சரியாக விசாரித்த பிறகுதான் உம் மேல் வழக்குத் தொடரப்பட்டது?

சாட்சி: ஆம்.

பார்: 1959 டிஸம்பரில் நடந்த பொலிஸ் துப்பாக்கிப் பிரயோகத்துக்குப் பிறகு உம்மை நியூ கிரியரில் டிவிஷனுக்கு மாற்றினார்கள்?

சாட்சி: ஆம்.

பார்: தோட்டத்தில் கொள்வனா யூக்கப்பட்டு போது நீர் முக்கிய பங்கெடுத்துக் கொண்டீர்?

சாட்சி: இல்லை. அதைப் பற்றி எனக்கு ஒன்றும் தெரியாது.

பார்: லயன்கள் கொள்ளையடிக்கப்படுவதை நீர் தூரத்திலிருந்து பார்வையிட்டீர்?

சாட்சி: இல்லை; நான் பார்வையிடவில்லை.

பார்: உமக்கு நிரந்தரமான ஒரு வேலை கிடைப்பாது?

சாட்சி: நான் கிராம வாசிகளுக்காக உழைப்பவர்.

பார்: தோட்டத்தில் வேலை நிறுத்தம் நடக்கும் சமயங்களில் உமக்கு மதிப்பு அதிகம்?

சாட்சி: இல்லை.

பார்: இலட்சுமித் தோட்ட தொழிலாளர் வேலை நிறுத்தம் உமக்கு நல்ல காலத்தை உண்டுபண்ணியிருக்க வேண்டும்?

சாட்சி: இல்லை; வேலை தேடிச் சென்று, நான் இலட்சுமித் தோட்டத்தில் வேலையில் சேர்ந்து கொண்டேன்.

பார்: வேலை நிறுத்தம் உமக்கு நல்ல காலமாக அமைந்தது என்றும் சொல்லலாம்.

சாட்சி: ஆம்.

அடுத்து, இலட்சுமித் தோட்டக் கணக்கப்பிள்ளை திரு. பி. வி. செல்லையா, கமிஷனரால் விசாரணை செய்யப்பட்டபோது, ஆராய் தோட்டத்துரையை நிதித்ததாகவும், தொழிலாளர் தோட்டத்துரைக்கு பயப்பட்டகாலம் மாறிவிட்டது என்றும், நாளைக்கு பார்த்தால் எல்லாம் தெரியும் என்று, ஆராய் தன்னிடம் சொன்னதாகவும், தான் விஷயத்தை தோட்டத்துரையிடம் பிரஸ்தாபித்ததாகவும் கூறினார்.

கணக்கப்பிள்ளை செல்லையா, பார் குமாரகுலசிங்கத்தால் குறுக்கு விசாரணை செய்யப்பட்டபோது, ஆராய் துப்பாக்கிச் சூடு பட்டு இறந்த பிற்பாடு, ஆராய் தன்னிடம் சொல்லியதை எல்லாம் தான் பொலிஸில் சொல்லியதாகவும் “நாளைக்கு என்ன நடக்கப்போகிறது பாருங்கள்” என்று ஆராய் 3-ந் திகதியன்று பக் டெரியில் தன்னிடம் கூறியதாகவும் தெரிவித்தார்.

பார்: ஆராய் சொன்னதை நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

பார்: 4-ந் திகதியன்று நீர் ஏன் பொலிஸில் சொல்லவில்லை?

சாட்சி: நான் தோட்டத்துரையிடம் சொன்னேன்.

சாட்சி: இலங்கை தொழிலாளர் காங்கிரஸ் அங்கத்தவர்கள் இது பற்றிப் புகார் செய்தபடியால், நான் பொலிஸில் சொல்லவில்லை.

பார்: பொலிஸில் கொடுக்கப்பட்ட வாக்கு மூலம் எல்லாம் இப்போது என்னிடமிருக்கிறது. இலங்கை தொழிலாளர் காங்கிரஸ் அங்கத்தவர் ஒருவரின் வாக்கு மூலமாவது 4-ந் திகதி பதியப்பட்டவில்லை.

சாட்சி: காங்கிரஸ் அங்கத்தவர்கள் வாக்கு மூலம் பதிவு செய்யும் போது நான் பார்க்கவில்லை. ஆனால், நான் கேள்வியுற்றேன்.

பார்: பொலிஸிலுக்கும் நீர் போயிருக்கிறீர். அப்படியானால், ஆராய் 3-ந் திகதி சொன்ன விஷயத்தை நீர் ஏன் பொலிஸில் சொல்லவில்லை?

சாட்சி: பொலிஸில் துப்பாக்கிச் சூட்டுச் சம்பவத்துக்குப் பிறகு தான் நான் பொலிஸில் வாக்குமூலம் பதிவு செய்தேன். அதற்கு முந்தி நான் ஒன்றும் செய்யவில்லை.

பார்: தோட்டத்தில் இனப் பிரச்சினை அப்போது இருந்ததா?

சாட்சி: இல்லை.

பார்: பல இனத்தைச் சேர்ந்த தொழிலாளரும் தோட்டத்தில் இருந்தார்கள். அவர்கள் சமாதானமாக, சௌஜன்யமாக, எந்தவித சச்சரவுமின்றி இருந்தார்கள்?

சாட்சி: ஆம்; சமாதானமாக எல்லாரும் இருந்தார்கள்.

பார்: தொழிற் சங்கங்கள் தோட்டத்தில் இயங்குவதற்கு திரு. ஹார்லி அனுமதி வழங்கினாரா?

சாட்சி: ஆம்; அனுமதி தந்திருந்தார்.

கணக்கப்பிள்ளை செல்லையா தொடர்ந்து சாட்சியமளிக்கையில் தெரிவித்ததாகவது:

ஆரியதாஸா என்பவர் எஸ். எல். பி. தொழிற் சங்கத்தை ஆரம்பிக்க முயற்சித்ததாகவும், அதற்காக அவரை பின்ஹாமி கத்தியால் குத்தியதாகவும் கேள்விப்பட்டேன்.

தோட்டத்தில் இப்போது தொழிற் சங்கம் ஒன்றும் இல்லை. அதற்காக நானும் மற்றவர்களும் சந்தோஷப்படுகின்றோம். காவற்காரர் துப்பாக்கிப் பிரயோகம் செய்த தினத்தன்று, தொழிலாளர் காங்கிரஸில் சேரப் போனவர்களை ஒரு பக்கம் நிற்கும்படியும், தன்னை ஆதரிப்பவர்களை மற்ற பக்கம் வரும்படியும் தோட்டத்துரை திரு. ஹார்லி கேட்டார்.

பார்: தோட்டத்துரை திரு. ஹார்லிக்கு மிகவும் வேண்டிய கணக்கப்பிள்ளை நீர்?

சாட்சி: ஆம்; நான் எனது வேலையைச் சரிவரச் செய்கிறேன்.

தோட்ட நிர்வாகஸ்தர்கள் சார்பில் ஆஜரான வழக்கறிஞர் திரு. ஜெயவிக்ரமாவின் குறுக்கு விசாரணை செய்யப்பட்டபோது கணக்கப்பிள்ளை செல்லையா தெரிவித்ததாகவது:

“துப்பாக்கிப் பிரயோகம் சம்பந்தமாகக் கைது செய்யப்பட்ட காவற்காரர், 3-ந் திகதி தான் தோட்டத்துக்கு வந்தார்கள். சுமார் 2-30 மணிக்கு ‘தொழிலாளர் காங்கிரஸ் வாழ்க! ஹார்லி வீழ்க!’ என்று பெண்கள் கத்தினார்கள். எல்லா கணக்கப்பிள்ளைகளின் தலையையும் வெட்ட வேணும் என்று தொழிலாளர் கூவினார்கள்.

பார்: இதைப் பற்றி நீர் பொலிஸில் புகார் செய்தீரா? இது உம்மோடு சம்பந்தப்பட்ட விஷயம்?

சாட்சி: இல்லை. நான் பொலிஸில் சொல்லவில்லை.

பார்: இப்போது தான் முதன்முறையாக நீர் இதை இங்கு தெரிவிக்கிறீர்.

அடுத்து உதவித் தொழில் கமிஷனர் திரு. ஈ. எஸ். அப்பாத்துரை வழக்கறிஞர் பார்

உண்ணுவிரத்தைக் கைவிட தாராசிங் நிபந்தனை பஞ்சாபி சுபா பிரச்சினையை ஜெயப்பிரகாஷிடம் விட்டுமாம்

அமிர்தசரஸ், செப். 3 பஞ்சாபி சுபா பிரச்சினையை சர்வோதயத் தலைவர் திரு. ஜெயப்பிரகாஷ் நாராயணனிடம் மத்தியஸ்தத்துக்கு விடுவதற்கு ஒப்புக்கொண்டால்தமது உண்ணுவிரத்தைக் கைவிடத் தயாராக இருப்பதாக மான்டர் தாராசிங் நேற்று அறிவித்தார்.

பஞ்சாபி ராஜ்யம் அமைக்க வேண்டுமென்று கோரி சீக்கியர் தலைவரான 76 வயது மான்டர் தாராசிங் சென்ற 20 தினங்களாக உண்ணுவிரத்திட்டுவருகிறார். மான்டர் தாராசிங்கின் உடல்நிலை கவலைக்கிடமாக இருப்பதாக கடைசியாக வெளியான ஒரு அறிக்கை கூறுகிறது.

அமிர்தசரஸில் உள்ள சீக்கிய கோயில் ஒன்றில் உண்ணுவிரத்திட்டுக்கும் மான்டர் தாராசிங்கையும் அவரது அகாலிடால் ஸ்தாபனத்தின் இதர 24 முக்கிய தலைவர்களையும் கைதுசெய்யும் உத்தரவுடன் பொலிஸார் கோயிலுக்கு வெளியே காத்துக்கொண்டுநிற்கின்றனர்.

காத்தான்குடியில் தப்லீஷ் மகாநாடு

காத்தான்குடி, சனி இவ்வருட ‘தப்லீஷ்’ மகாநாடு காத்தான்குடியில் நடைபெற இருக்கிறது. இதற்கான சகல ஏற்பாடுகளையும் இஸ்லாமிய சேவாமன்றத்தினர் செய்து வருகிறார்கள். இம் மகாநாடு இம்மாதம் 15-ந் திகதி ஆரம்பமாகி 3 நாட்களுக்கு நடைபெறும். என அறிவிக்கப்பட்டுள்ளது.

வரட்சி நீங்கியது

காத்தான்குடி, சனி மண்முனை வடகிழக்குப் பகுதியில் பல மாதமாகக் கடும் வரட்சி ஏற்பட்டிருந்தது. இப்பகுதியைச் சேர்ந்த சில கிராமங்களில் கிணற்று நீர் கூட வற்றியதால் மக்கள் கஷ்டத்துக்குள்ளானார்கள். ஆனால் தற்போது வரட்சி மாறிப் பருவமழை பெய்ய ஆரம்பித்துள்ளது.

‘பொருளாதார சுதந்திரமே நாட்டுக்கு வளம்தருவது’ கொலன்னுவையில் மந்திரி பேச்சு

கொழும்பு, ஞாயிறு “பெட்ரோலியம் கார்ப்பரேஷனின் கொள்கைகளும் விவகாரங்களும் வேறு எந்த ஸ்தாபனத்தையோ தனியார்க்கையோ பாதிக்கமாட்டாது.”

இவ்வாறு வர்த்தக, உணவு, கப்பல் மந்திரி திரு. டி. பி. இலங்கரத்தன நேற்று முன்தினம், பெட்ரோலியம் கார்ப்பரேஷன் கொலன்னுவையில் ஸ்தாபனம் என்னெய் நிலையக் கட்ட வேலைகளை ஆரம்பித்து வைத்தபோது கூறினார். திரு. இலங்கரத்தன மேலும் கூறியதாகவது:

நாட்டில் பொருளாதார சுதந்திரம் இல்லாதவிடத்து அரசியல் சுதந்திரத்தால் எதுவித நன்மையும் அடையமுடியாது என்று காலஞ்சென்ற எல். டபிள்யூ. ஆர். டி. பண்டாரநாயக்கா அடிக்கடி கூறுவார். திரு. பண்டாரநாயக்காவின் அந்தக்கொள்கையைப் பின்பற்றுவதற்கு இன்றைய அரசாங்கம் பெரிதும் முயன்றுவருகிறது. அதுவும், தனது முயற்சிகள் வேறு எவரையும் பாதிக்காத முறையில் முயல்கின்றது.

எந்த வெளிநாட்டிலிருந்தும் என்னெய் இறக்குமதி செய்வதற்கு நான் தயாராக இருக்கிறேன். வெளிநாடுகள் எதிலுமிருந்து அரசாங்கம் என்னெய் வாங்குவதற்குப் பொதுமக்கள் அரசியல் அர்த்தம் எதையும் கற்பனைசெய்யவேண்டியதில்லை.

அமெரிக்காவும் இங்கிலாந்தும் நட்பு உறவுடன் இலங்கைக்குப் பெரிதும் உதவியிருக்கின்றன. இதேவிதமான நட்புறவு இந்நாடுகளுக்கும் இலங்கைக்குமிடையே இனிமேலும் நிலவும் என நான் நம்புகின்றேன்” திரு. டி. பி. இலங்கரத்தன சின்னமொன்றைத்திரைநீக்கம் செய்து கார்ப்பரேஷனின் வேலையை ஆரம்பித்து வைத்தார். கார்ப்பரேஷனின் ஆறு என்னெய்த்தாங்கிகளில்

ஒன்றுக்கு அஸ்திவாரக்கல்லும் நாட்டினர்

பெட்ரோலியம் கார்ப்பரேஷனின் தலைவர் திரு. என். ஈ. வீரகுரியா பேசியதாகவது:— “கார்ப்பரேஷனின் வேலைகள் கொலன்னுவையில் ஆரம்பிக்கப்பட்டமை இலங்கையின் சரித்திரத்திலேயே ஒரு முக்கிய சம்பவமாகும். 1962 மார்ச் மாதத்தில் கார்ப்பரேஷனின் கட்ட வேலைகள் யாவும் முடிந்துவிடும்.”

கிராம முன்னேற்றச் சங்கத்தின் அவசியம்

அக்கரைப்பற்று, சனி “ஒரு கிராமத்தின் முதுகெலும்பு போன்றது கிராம முன்னேற்றச்சங்கம். ஒரு கிராமத்தின் தேவைகள் அத்தனையையும் ஒரு கிராம முன்னேற்றச் சங்கத்தின் மூலமாக சாதிக்க முடியுமென்று சாதனையில் காட்டியிருக்கிறது பன்னிக்குடியிருப்பு கிராம முன்னேற்றச் சங்கம்” என அக்கரைப்பற்று பன்னிக்குடியிருப்பு கிராம முன்னேற்றச் சங்கத்தின் வருடாந்தப் பொதுக் கூட்டத்துக்குத் தலைமை வகித்துப் பேசுகையில் கல்லையா அபிவிருத்திச் சபையின் கிராம அபிவிருத்தி அதிகாரி திரு. எச். ஜெயகுரியா குறிப்பிட்டார்.

நடப்பு வருடத்துக்கான வேலைத்திட்டங்கள் சபைக்குச் சமர்ப்பிக்கப்பட்டன. அதையடுத்து வேறு பலரும் சங்கத்தின் சேவைகளையும் தேவைகளையும் குறித்துப் பேசினார்கள்.

அல்கைப்பிட்டி, ஞாயிறு “நாம் அனைவரும் சைவசமயத்தினர் என்ற பெயரளவில் மாத்திரம் இல்லாது, செயலிலும் காட்டவேண்டும். சைவத்தழைக்க அனைவரும் உழைக்க வேண்டும்” இவ்வாறு மண்கும் பான் முத்துமாரி அம்மன் ஆலயத்தில் நடைபெற்ற விசேஷ விழாவிலே திரு. இரா. சிவ அன்பு “வள்ளி திருமணம்” எனும் பொருள்பற்றிப் பேசும்போது குறிப்பிட்டார்.

குமாரகுலசிங்கத்தால் குறுக்கு விசாரணை செய்யப்பட்டார்.



பற்பொடிகளிலே
சிறந்தது
ஜெகஜோதி
பற்பொடி
என்று
மக்கள் தீர்ப்பு
கூறிவிட்டார்கள்.

இலங்கையின் பல
பாகங்களிலும் தூங்க
மாக விற்பனையாகிறது.

உங்கள் நேய

குணப்படுத்த உத்தரவாதம்.
நீரிழிவுக்கு 15 நாள் மருந்து
ரூ. 15-50. தொய்வுக்கு 10 நாள்
மருந்து ரூ. 12-50. பல விவாத
களுக்கும் நற்சாட்சிப் பத்திரங்
எடங்கிய கற்றலோக
(Catalogue) இலும்.

வைத்தியர் பரிபூரணநந்தர்,
கைலாசபிள்ளையார் கோவிலடி,
யாழ்ப்பாணம்.

நந்திகேஸ்வர நாட்டியாலயம்

நல்லூர் - யாழ்ப்பாணம்
சுளிக்கும்

"பரதாஞ்சலி"

பரதநாட்டியமும் மற்றும்
நடனங்களும். தொடர்ந்து

"ஈழத்தாய்"

"நாவலர்தாசன்"
அவர்கள் எழுதிய
நவீன நாட்டிய நாடகம்.

தயாரிப்பாளரும் பொறுப்பாளரும்:
ஸ்ரீமதி நீலா சத்தியலிங்கம்

இன்று திங்கட்கிழமை 4-9-51

நேரம்: பி. ப. 6-30 மணிக்கு

இடம்: யாழ். நகரமண்டபம்

பிரவேசகட்டணம்:

ரூ. 10/-, ரூ. 5/-, ரூ. 3/-

திருமணம்

யோகீஸ்வரன் - யோகேஸ்வரி
நிகழும் பிலவ ஞா ஆவணி
மாதம் 21-ந் திகதி (6-9-51)
புதன் கிழமை காலை 10 மணியள
வில் வரும் துலால்கள் கப
முகூர்த்தத்தில், சுன்னுசம் தி.
வைதீஸ்வரஜயர் மகன் செல்
வன் யோகீஸ்வரன் (ஆசிரியர்,
உடுவில் முருகமுர்த்தி வித்தியா
சாலை) அவர்களுக்கும், கோப்
பாய் நீ. சச்சிதானந்தேஸ்வரக்
குருக்கள் மகன் செல்வி யோகே
ஸ்வரி அவர்களுக்கும், கோப்
பாய் பிள்ளையார் கோவிலடி
மணமகளில்லத்தில் திருமண
வைபலம் நடைபெறும்.



**இழந்த
கண்ணெளியம்
மீண்டும்
ஒளிவழிச்
செய்வதற்கு**

கண் சம்பந்தமான விவாத
யினால் கழிப்பட்டுப் பல்லாயிரக்
கணக்கானவர்களின் துயற
நீக்கி அவர்களின் நல்-
வாழ்த்துக்களைப் பெற்றுள்
ளோம். ஒரு முறை கலந்தா
லோசியங்கள்!

மு.க.ஜெகநாதன்

யுதுளி கண் வைத்தியந்புனர்
பரியகடை... யாழ்ப்பாணம்

பெயர் மாற்றம்

மீசாலை தெற்கு ஆறுமுகம்
தங்கம்மா ஆகிய நான் எனது
பெயரை இன்று தொடக்கம்
ஆ. இராஜேஸ்வரி என மாற்றிக்
கையொப்பமிடுவேன். இதைப்
பொது மக்களுக்கும், அரசாங்
கத்துக்கும் அறிவிக்கின்றேன்.
இப்படிக்கு, ஆ. இராஜேஸ்வரி.

நன்றி நவிர்சி

நான் நீண்ட காலமாக உடல்
நலமின்றி இருந்தேன். நண்பர்
கள் பலர் நோயினின்று சாந்தி
பெற வேண்டும் என்று அன்
புரை அனுப்பினர். அவர்களுக்கு
மனமார்த்த நன்றி உரியதாகும்.
வ.மு. இரத்தினேஸ்வரன், நீரா
வியடி, யாழ்ப்பாணம்.

தேவை

திருக்கோணமலையிலுள்ள
ஒரு ஹோட்டலுக்கு வெயிட்டர்
களும் பையன்களும் தேவை
ஆங்கிலத்தில் உரையாடக்கூ
டிய ஆற்றல் இருக்கவேண்டும்.
விபரங்களுக்கு: ஈழநாடு மேற்
பார்த்து, ஈழநாடு, யாழ்ப்பா
ணம்.

தேவை

கொழும்பிலுள்ள ஒரு தமிழ்க்
குடும்பத்துக்கு வயது வந்த
ஒரு ட்ரைவரும் சமையற்கார
ரும் தேவை. விபரங்களுக்கு:
ஈழநாடு மேற்பார்த்து, ஈழநாடு,
யாழ்ப்பாணம்.

தேவை

ஓர் ஐரோப்பிய கம்பெனியில்
மசல் இஞ்சின் முதலியவைக
ளில் பயிற்சிபெற விரும்பும்,
ரொக்க ஜாமீன் பணம் கட்டக்
கூடிய வாசுபிர்கள் தேவை.
ஜாமீன் கேட்பது தொடர்ந்து
வேலையிலிருப்பதின் பொருட்
டே. பயிற்சி முடிந்ததும் சம்
பளத்துடன் வேலை உத்தர
வாதம். மனுச்செய்க: 45, ஸ்டா
ன்லி ரோட், யாழ்ப்பாணம்.

தேவை

உங்களுக்கு விவசாயத்துக்
காகவும் கைத்தொழில்களுக்
காகவும் கடனுதவி பெற்றுத்தர
நாங்கள் தயாராக இருக்கி
றோம். மனுச் செய்க: 45, ஸ்டா
ன்லி ரோட், யாழ்ப்பாணம்.

தேவை

சர்வதேச புகழ்பெற்ற விவ
சாய டிராக்டர்களின் விற்பனை
க்கு சப் ஏஜெண்டுகள் தேவை.
பணப்பொறுப்பும், வர்த்தகத்
திறமையுமுள்ளவர்கள் மட்
டுமே மனுச்செய்க: 45, ஸ்டா
ன்லி ரோட், யாழ்ப்பாணம்.

ஒரு வாரத்தில் 4 தற்கொலை

காங்கேசன் துறை, ஞாயிறு
சென்ற வாரம் 4 தற்கொலை
கள் இப்பகுதியில் நிகழ்ந்துள்
ளன. குப்பினரான சேர்ந்த
ஆர். சுப்பிரமணியம், சுன்னகத்
தைச் சேர்ந்த எஸ். கந்தையா,
வடவியடைப்பைச் சேர்ந்த கே.
இராஜதுரை, இணுவிலைச்
சேர்ந்த வி. கறுப்பன் ஆகி
யோர் தற்கொலை செய்துள்
ளார்கள் என மரணவிசாரணை
யின்போது தெரிவிக்கப்பட்ட
து

மல்லாகம் நீதிபதி திரு.
டபிள்யூ. டி. தாமோதரம் மேற்
படி விசாரணைகளை நடத்தினார்.

கந்தளாய் கரும்புத்தோட்டம்

தி விபத்து சதிவேலையா?

பொலீஸார் புலன் விசாரணை

கொழும்பு, ஞாயிறு
கந்தளாய் கரும்புத் தோட்
டத்தில் அண்மையில் நிகழ்ந்த
தி விபத்துப்பற்றிப் புலன் விசா
ரணை செய்யுமாறு பொலீஸ்
கேட்கப்பட்டுள்ளது. கந்தளாய்
தி விபத்துச் சம்பவம் மோசடி
காரணமாக ஏற்பட்டிருக்கக்
கூடுமோ எனக் கந்தளாய் அதி
காரிகள் சந்தேகிக்கின்றனர்.

இத் தீ விபத்திற்கு மூன்று
காரணங்கள் இருக்கலாம் என
அதிகாரிகள் கூறுகின்றனர்.

1. அரசியல் மோசடி, 2.
கள்ளச் சாராயம் வடிப்போர்
அரசாங்கம் மலிவுச் சாராயம்
வடிப்பதில் தாமதம் ஏற்படுத்த
எத்தனித்தமை, 3. நிர்வாகத்
தினருக்கும் தொழிலாளர்களு
க்குமிடையேயுள்ள மனஸ்தா
பம்.

சீனிக் கார்ப்பரேஷனின்
தலைவர் திரு. நெவில் ஜான்ஸ்
தமது சந்தேகப்பற்றி அரசாங்
கத்திற்குத் தெரிவித்து இது
பற்றிப் பொலீஸ் விசாரணை
நடத்தும்படி கேட்டுள்ளார்.

கடந்த ஒரு மாதத்திலே
மூன்று தீ விபத்துகள் நடந்
துள்ளன. இம் மூன்று விபத்
துக்களும் ஒரு சிலநஷ்டம்தான்
ஏற்படுத்தியுள்ளனகடைசியாக
ஆகஸ்ட் 26-ம் திகதி நிகழ்ந்த
விபத்தின்போது பரவிய தீ
நேரத்தோடு அணைக்கப்பட்டது
இருந்திருந்தால் அதிக சேதம்
ஏற்பட்டிருக்கும். எனினும் இர
ண்டு ஏக்கரில் விளைந்திருந்த
கரும்பு இவ்விபத்தினால் சேத
மாகியுள்ளது.

கரும்பாலையிலுள்ள கரும்பு
பிழியும் இயந்திரங்களும் சேத
முற்றுள்ளன. இதுபற்றியும்
விசாரணை நடத்தும்படி பொலீஸ்
கேட்கப்பட்டுள்ளது. இயந்திர
ங்களில் பிழிவதற்கு இடப்
பட்ட கரும்புடன் கோடரிசு
ளும் வேறு ஆயுதங்களும் இருந்
தமையால், இவை கரும்பு பிழி
யும் இயந்திரங்களுக்குத் தீங்கு
விளைவித்துள்ளன. கோடரிசு
ளும் பாரைகளும் தொழிலா
ளர்களால் தற்செயலாகப்
போடப்பட்டன வா அல்லது
ஏதாவது சதிக்காரணமாக இது
நிகழ்ந்ததா என்று ஆராயுமா
றும் பொலீஸ் கேட்கப்பட்டுள்
ளது.

பால்யக் குற்றவாளிகளுக்கு பாதுகாப்பளிக்கும் பிரச்சினை பெருகிவருகிறது

கொழும்பு, ஞாயிறு
கொழும்பு நகரிலும் 500
பால்யக் குற்றவாளிகளுக்கு
ஸ்தாபன ரீதியான பாதுகாப்பு
தேவைப்பட்டிருந்தும் அவர்க
ளுக்கு அத்தகைய வசதியளிக்
கப்படாதிருக்கிறது. இவ்வாறு
குழந்தைகள் பராமரிப்பு அதிகா
ரிக்களைக்கொண்ட குழு தெரிவித்
துள்ளது.

பால்யக் குற்றவாளிகளுக்குத்
தகுந்த ஓர் இடம் தேடிக்
கொடுப்பதுபற்றி குழந்தைகள்
பராமரிப்பு இலாகா அதிகாரி
கள், குழந்தைகள் - இளைஞர்
கள் நல சேவை சபையினரு
டன் கலந்தாலோசிப்பார்கள்
எனத் தெரிகிறது.

பால்யக் குற்றவாளிகளுக்
கான தராகரம் பெற்ற பள்
ளிக்கூடங்களை யும் பயிற்சிச்
சாலைகளையும் புதிதாக நிறுவு
வதற்கு திறைசேரி நிதி வழங்
கு வதை நிறுத்தியுள்ளதால்
குழந்தைகள் பராமரிப்பு
இலாகா தனிப்பட்ட சமூக நல
சேவைச் சங்கங்களின் உத
வியை நாடவேண்டியுள்ளது.

புதிய வரிகள் விதிக்கப்பட்
டுள்ளதால் தமக்குக் கிடைத்து
வரும் நிதியுதவியை, இதுவரை
வழங்கிவந்தவர்கள் நிறுத்தி
யுள்ளதால் இத்தகைய சேவா
சங்கங்கள் ஏற்கெனவே இலாகா
வுக்கு புகார் செய்துள்ளன.

மேற்கு வங்காளத்தில் புதிய பல்கலைக்கழகம்

கல்கத்தா, செப். 3
மேற்கு வங்காளத்தில் வட
பகுதி ஜில்லா மக்களின் நலனை
முன்னிட்டு மற்றொரு பல்கலைக்
கழகம் நிறுவவதற்கு திட்ட
மிடப்பட்டுள்ளது. இப்பல்
கலைக்கழகத்துடன் மேற்குவங்
களத்தில் பல்கலைக்கழகங்
களின் எண்ணிக்கை ஆறு ஆக
உயர்ந்துவிடும். புதிய பல
கலைக்கழகம் அமைப்பதற்கான
மசோதா ராஜ்யசபையின் கீழ்

சாராயத் தவறனை குத்தகை இம்முறை இரட்டியு

குருநாகல், ஞாயிறு
குருநாகலிலுள்ள ஏழு சாரா
யத் தவறணைகள் குத்தகைக்
குக் கொடுக்கப்பட்டதன் மூலம்
குத்தகைக்காரர்களிடமிருந்
து குருநாகல் அரசாங்க அதிபர்
386,538 ரூபாயை குத்தகைப்
பணமாகப் பெற்றுக்கொண்
டார். இத்தொகை கடந்த
ஆண்டு கிடைத்த வருமானத்தி
லும் இரண்டு மடங்கு அதிகமா
கும்.

சபையில் விரைவில் கொண்டு
வரப்படவிருக்கிறது.

கட்டிட சாமான்கள்

கை மார்க் சீமந்த்

அசானோ "

டால்மீயா "

எச் அயன், ஆங்கிலயன்

பீளாட்டயன், டி அயன்

கல்வளைஸ் கூரைத் தகடுகள்

அலும்னீயம் "

அஸ்பெஸ்டாஸ் "

ராண் மார்க் கூரை ஓடுகள்

மஹாராண் மார்க் "

இரும்புத் தகடுகள்

கல்வளைஸ் பைர்

மிகவும் சகாயமான விலைகளில்
கிடைக்கும்

செட்டிநாட்

கார்ப்பரேஷன் (பிரைவேட்) லிமிட்டெட்

116, 118, கெய்சர் வீதி,
கொழும்பு.

வெளிவந்துவிட்டது!

சூழற் கல்வி

எட்டாம் வகுப்பு

- ★ வடமாகாண ஆசிரியர் சங்கப் பாடத்
திட்டத்திற்கு அமைய எழுதப்பட்டுள்ளது.
- ★ பாடங்களுக்குத் தேவையான விவக்கப்
படங்கள் சேர்க்கப்பட்டிருக்கின்றன.
- ★ இலகுவான வசனநடையில் மாணவர்களுக்
குத் தேவையான விஷயங்கள் தொகுக்கப்
பட்டுள்ளன.

ஆசிரியர்:

திரு. வ. மகாலிங்கம் B. A.

திருமதி சத்தியானந்தேஸ்வரி விமலேந்திரன் B.A.

பதிப்பாளர்:

ஸ்ரீ காந்தா அச்சகம் புத்தகசாலை
யாழ்ப்பாணம்

வானொலி நிகழ்ச்சிகள்
கொழும்பு

(செய்திகள்: காலை 7-00, பகல் 12-45, மாலை 6-00, இரவு 9-00)

திங்கள், 4-9-61
காலை 6-45 உதயகீதம், 6-50 சைவ நற்சிந்தனை, 6-55 கத்தோலிக்க நற்சிந்தனை, 7-15 காலைக் கதிர், 7-30 திரை இசை, 8-00 வீணை, 8-15 இஸ்லாமிய கீதங்கள், பகல் 12-00 சித்திரகாணம், 1-00 கதம்பம், மாலை 5-00 பிறந்த தின வாழ்த்துக்கள், 5-15 ஒலிப்பதிவுகள், 5-45 திரை இசை, 6-15 கிராம சஞ்சிகை, 6-45 வாத்தியக் கோஷ்டி, இரவு 7-00 நேயர் விருப்பம், 8-00 இஸ்லாமிய நிகழ்ச்சி, 9-15 ஈ. இரத்தினம் - பேச்சு, 9-30 ஜி. பழனிவேல் - பாட்டு.

திருச்சி

(செய்திகள்: காலை 7-15, பகல் 2, இரவு 7-15)
காலை 6-45 மங்கள இசை, 6-50 துதிப்பாடல்கள், 7-00 வாத்திய இசை, 7-10 நிகழ்ச்சிக் குறிப்புகள், 7-30 எஸ். நாக லக்ஷ்மி - பாட்டு, பகல் 12-00 தொழிலாளர்களுக்கு, 12-30 நடுத்தரப்பள்ளிகளுக்கு, 1-30 வாத்திய இசை, மாலை 4-45

சைக்கிள் திருடனாய்
1 வருடத்தின் பின் பிடிபட்டார்

மன்னார், குாயிறு மன்னிலுள்ள திரு. எம். கே. மரக்காயருக்குச் சொந்தமான ரூ. 200 பெறுமதியான (நலி) சைக்கிளொன்றை அப்துல் ரஹ்மான் என்றழைக்கப்படும் உயிலங்குள வாசியான நடராஜா என்பவர் சென்ற வருடம் களவாடினாரெனக் குற்றஞ் சாட்டப்பட்டுத் தொடரப்பட்ட வழக்கு மன்னார் மாஜிஸ்திரே. திரு. ரி. ஜே. இராசரத்தினம் முன்னிலையில் விசாரணைக்கு எடுத்துக்கொள்ளப்பட்டது. ஒரு வருடமாகத் தலைமறைவில் இருந்த இந்நபரை பொலிஸ் சார்ஜன்ட் ஜயா, பொலிஸ் காண்ஸ்டபிள் எஸ். வைத்திலிங்கம் ஆகியோர் கைது செய்தனர்.

மாஜிஸ்திரேட் எதிரியை விளக்கமறியலில் வைக்குமாறு உத்தரவிட்டார்.

விவிதபாரதி (கர்நாடக சங்கீதம்), 5-45 இசைப்பயிற்சி, 6-25 கிராம நிகழ்ச்சிகள், இரவு 8-00 தாள வாத்தியக் கச்சேரி, 8-30 ஏ. ராமகிருஷ்ணன் - பாட்டு, 9-30 இசை மலர் 6, இதழ் 3.

சென்ற சனிக்கிழமை பல்லவ சாம்ராஜ்யத்தின் ஈடு இணையற்ற நாட்டிய ராணி சிவகாமி தேவியைக் கண்டோம். இதைத் தொடர்ந்து மகேந்திரச் சக்கரவர்த்தியும், மாமல்லச் சக்கரவர்த்தியும், ஆயனச் சிற்பியும் கூட நம் மனக்கண் முன் நின்றனர். சிவகாமி தேவி இருசுருமிடத்தில், கலையையும், சென்றதர்யத்தையும், பரதநாட்டியத்தையும் தவிர வேறென்ன நம் கண்களுக்குத் தோன்றும்? ஆம். யாழ்ப்பாண நகரமண்டபத்தில் நந்திகேஸ்வர நாட்டியாலயத்தினர் ஸ்ரீமதி நீலா சத்தியலிங்கத்தின்மூலம் அளித்த அற்புத "பரதாஞ்சலி"யும் "ஈழத்தாயும்", மகோன்னதமான பல்லவ சாம்ராஜ்யத்தின் நிலையை நமக்கு உண்டாக்கியதில் வியப்பில்லை.

"நாவலர் தாசன்" எழுதிய இந்த நாட்டிய நாடகம் இரு அங்கங்களாக அமைந்திருக்கிறது. முதல் அங்கமான "பரதாஞ்சலி"யில் "இன்னமும் ஒரு தரம்" என்ற யது குலகாம்போதிக்கு ஸ்ரீமதி நீலா சத்தியலிங்கம் பதம் பிடித்தது உச்சக் கட்டமாய் அமைந்த தானது, அடையாறு கலா சேத் திரத்தையும், ஸ்ரீமதி ருக்மணி அருண்டேலையும்,

"பரதாஞ்சலி"
நாட்டிய நாடகம்

குமாரி கமலாவையும் நம் நினைவுக்குக் கொண்டுவந்தது.

முதலாவது அங்கத்தில் மற் றும் குறிப்பிடத்தக்க அம்சங்களாக "இன்னிசை பொழிகின்றன" என்ற இராகமால் கைக்கு 5 கோபியர்கள் பதம் பிடித்ததையும் அதன் பின் நடைபெற்ற காவடி நடனத்தையும் குறிப்பிடலாம்.

"சிவசக்தி"யில் சிவனாக ஆடிய சிறுமி குறிப்பிடத்தக்க திறமையைக் காட்டினார்.

மற்றும் கடவுள் வணக்கம் அலாரிப்பு, ஜதீஸ்வரம், "மந்திரக் காரண்டி", தாளக்கும்மி, தில்லான ஆகியனவும் நடைபெற்றன.

ஆனால் முதல் அங்கமான பரதாஞ்சலியை விட இரண்டாவதாக நடைபெற்ற "ஈழத்தாய்" காட்சிக்கு சிகரமாய் அமைந்திருந்ததெனலாம்.

காட்சி ஜோடனையைப் பொறுத்தவரை குரியோதயம் சிறப்பாயிருந்தது.

ஈழத்தாயின் இரண்டாம் அங்கமான "வீரத்தமிழ் ஈழத்

தாய், மகனுக்குப் புத்தி புகட்டும் காட்சி"மிகவும் உயர்தரம் என்பதில் சந்தேகமில்லை. இடைவேளைக்குப் பின் நடைபெற்ற 4 அங்கங்களும் சிறப்பாயிருந்தன.


பொதுவாகவே இந்நாட்டிய நாடகத்தை தயாரித்து அளித்த ஸ்ரீமதி நீலா சத்தியலிங்கமும், அவரது சகவரும் கலைவளர்ச்சிக்குச் செய்துவரும் தொண்டு எத்தகையதென்பதை இறுதியில் பேசிய நீதிபதி டாக்டர் திரு. எச். டபிள்யூ தம்பையாவின் வாசகத்திலிருந்தே அறியலாம்.

தென்னிந்தியா விவிருந்து கலைஞர்களை வரவழைப்பதற்குப் பதில் இலங்கையிலிருந்து கலைஞர்களை அங்கு தருவிக்கும் படி செய்யவேண்டும். அதற்கான அறிவுறுக்க இப்போது தென்பட்டு வருகின்றன" என அப்போது அவர் கூறினார்.

திரு. சுந்தரலிங்கத்தைப் பற்றி அவர் குறிப்பிடுகையில், அவர் தமக்கு ஆசிரியராய் இருந்தாரென்பதை நினைவுபடுத்தி, தமது புதல்வர்களில் ஒருவரை கலைக்காக அவர் அர்ப்பணித்திருக்கிறார் என்றும், ஸ்ரீமதி நீலா அதை மேலும் வளர்த்திருக்கிறார் என்றும் கூறினார்.

—முருகு

ஒரு கரண்டிபாலின் தரத்தை எந்தத் தேநீரும் மீறமுடியாது



இலங்கை தேநீரை அறியும்!

இலங்கை தேநீரை அறியும்! இது "மில்க்மெயிட்"தையும் அறியும்— இந்தச் சிறந்த பால் தேநீர் பருகுதலில் இன்பத்தையும் அதிகரிக்கும். உங்களுக்குச் சிறந்த—மில்க்மெயிட் சக்தமான பால் எனத்தெரிவு செய்யப் பட்டு நெடில்ஸ் உதயபனத்தாரால் தயாரிக்கப்பட்டது. இது மிகவும் சிறந்த சக்தம் பணத்துக்கேற்ற நிறைந்த பெறுமதியும் கொண்டது. எப்பொழுதும் "மில்க்மெயிட்" பாலேயே கேட்டுவாங்குங்கள்.

- தேநீர் தயாரிப்பதற்கான ஐந்து போன்றவை விதிகள்:
- * பசுநெட்டில் அடைக்கப்பட்ட திறமான தேநீர்
 - * உய்ந்த தேநீர் பான
 - * சூடுபடுத்தி உருகாது பால் பாலாக்கு ஒன்று
 - * சுத்தமாக கொடுத்த வெந்நீர்
 - * 3-4 நிமிடங்களுக்கு ஊற விடுதல்.
- சுருள் "மில்க்மெயிட்" பால் எப்போதும் ஏறலாநீர்க்கும்.



பிரதமர் சிறிமாவுக்கு
(1-ம் பக்கத் தொடர்ச்சி)

பிரதிபிதிகள் கரகோஷம் செய்தனர்.

"யுத்தம் செய்வதற்காக தலைவர்களை மக்கள் தேர்ந்தெடுக்கவில்லை. எனவே யுத்தம் செய்ய அவர்களுக்கு உரிமை இல்லை" என்றும் பிரதமர் கூறினார்.

கவர்ச்சிகரமான சேலை அணிந்திருந்த பிரதமர் மேலும் கூறியதாவது:—

"கண்டம் விட்டுக் கண்டம் பாயும் குண்டுகளை வைத்துக் கொண்டு ஒருவரை ஒருவர் குறைசொல்லிக்கொண்டும், பயமுறுத்திக்கொண்டு மிருந்தால் எவ்விதம் உடனிருந்து வாழ்வது சாத்தியமாகும்? சய கௌரவமும்பெருமையும் யுத்தத்திற்காகப் பணயம்வைக்கப்படுவது தவிர்க்கப்படவேண்டும்."

"அனுசோதனையை ரஷ்யா மீண்டும் ஆரம்பித்திருப்பது இலங்கைக்கு வருத்தத்தை அளிக்கிறது. பொது ஆயுதத்தணிக்கைபற்றி வல்லரசுகள் மீண்டும் கூடிப் பேசுமாறு இம் மகாநாடு கேட்டுக்கொள்ள வேண்டும். நடுநிலைமை நடுகனும் இப் பேச்சுவார்த்தையில் கலந்துகொள்ளவேண்டும்"

"ஜெர்மன் பிரச்சனை விஷயத்தில் கிழக்கு-மேற்கு நாடுகள் ஒரு இணக்கமான மனப்பான்மையைக் கடைப்பிடித்து, ராணுவ நடவடிக்கையைக் கைவிடுவதாக உலகுக்கு அறிவிக்கவேண்டும்."

பிரதமர் ஒரு தாயாகவும், பெண்ணாகவும் மகாநாட்டில் பேசுவதாகக் கூறியபோது மகாநாட்டில் மட்டுமன்றி, டெலிவிஷனில் நிகழ்ச்சியை அவதானித்த நிருபர்களும் கரகோஷம் செய்தனர்.

வவனியாவில் கல்விக் காரியாலயம்

முள்ளியவளை, சண் அக்டோபர் மாதம், வவனியாவில் ஒரு கல்வியதிகாரி காரியாலயம் திறக்கப்படும் எனத் தெரிகிறது. தற்போது, யாழ்ப்பாணம் பெரும்பாக வித்தியாதரிசியாகக் கடமையாற்றும் திருமதி ஆர். ஆர். நவரத்தினம், வவனியாவில் கல்வியதிகாரியாக நியமிக்கப்படலாம் எனக் கூறப்படுகிறது.

"மில்க்மெயிட் பால்" — சிறந்த பால்

சுகாதாரத்திற்கு

சுவையான ஆகாரத்திற்கு

தாமோதர விலாஸ்

சொந்தக்காரர்: P. A. நடேசபிள்ளை
239, காங்கேசன்துறை வீதி, யாழ்ப்பாணம்.

சுவையான ஆகாரங்களா...

சுத்த பசும்பால் குளிர்மானங்களா...

சுகாதார சைவ போசனமா...

தேவைகளுக்கு உடன் விஜயம் செய்யுங்கள்
விசேட ஆட்கள் உடன் கவனிக்கப்பெறும்.சினிமாஸ் லிமிட்டெட் ஸ்தாபனத்தாரின்
யகத்தான வெளியீடு!

இப்பொழுது

திரையிடப்படுகிறது!

சிங்ஸ்லி பிளாஸா

(கொழும்பு)

(வெள்ளவத்தை)

நவா கெப்பிட்டல்

(கொம்பனித்தெரு)

(ஆமர் வீதி கொழும்பு)

வெலிங்டன் மனோகரா

(யாழ்ப்பாணம்)

ஸ்ரீகிருஷ்ண விஜிதா

(திருகோணமலை)

(மஸ்கேவியா)

மொடபன் விஜயா

(பதுளை)

(மட்டக்களப்பு)

லக்ஷ்மி தீவொளி

(இரத்தினபுரி)

(நுவரேலியா)

சிவாஜி கணேசன்,
ஜெமினி கணேசன்,
எம். ஆர். ராதா,
எஸ். வி. சுப்பையா, சாவித்திரி
நடித்த

பாவ மன்னிப்பு

எல்லோரும் குடும்பத்துடன் பார்த்து
மகிழவேண்டிய படம்.

இப்பொழுது திரையிடப்படுகிறது!

மனோஹரா (யாழ்ப்பாணம்)

தினசரி மாலை 4 மணிக்கும் சனி, ஞாயிறு
காலை 10-30 மணிக்கும்

ஏழு திருடர்கள்

SEVEN THIEVES

இப்பத்திரிகை ஸ்ரீமநாடு லிமிட்டெட் தாபனத்தாரால் யாழ்ப்பாணம், சிவன் கோவில் மேலை வீதி, 63-ம் இல்லத்திலுள்ள அவர்களது அச்சகத்தில், 1961-ம் ஆண்டு செப்டம்பர் மாதம் 4-ந்திகதி அச்சிட்டு வெளியிடப்பெற்றது.

கலை அரங்கம்

சிவாஜியின்
பாரதிவிழா

நடிகர் திலகம் சிவாஜிகளே சன் இவ்வருடமும் வழக்கம் போல் பாரதிவிழாவை நடத்துகின்றார். பாரதி தினமான செப்டம்பர் பதினேராந்திகதி சென்னை மவுண்ட்ரோடிலுள்ள குழந்தை படமாளிகையில் இவ்விழா நடைபெறவிருக்கிறது. இதற்காக நியமிக்கப்பட்ட குழுவினர் விழாவுக்கான ஒழுங்குகளைச் செய்து வருகின்றனர்.

தமிழும்
தெலுங்கும்

தமிழில்தயாரித்த 'கைதிகண்ணீரத்தை' மொடபன் தியேட்டர்சார் தெலுங்கிலும் தயாரிக்கப் போகிறார்கள். இதற்கான படப்பிடிப்பு விரைவில் ஆரம்பமாகும்.

விஜயா புரடக்ஷன் சார் தெலுங்கில் தயாரித்து வெளியிட்ட ஜெகதலபிரதாபன் இப்பொழுது தமிழில் படம் செய்யப்பட்டு வருகிறது. இப்படத்தில் என். டி. ராமராவும் சரோஜாதேவியும் பிரதம பாகத்தில் நடித்துள்ளனர்.

'அப்பா' துரைசாமி
காலமாவார்

பல தெலுங்கு, தமிழ்ப்படங்களில் 'அப்பா' பாகமேந்தி நடித்துவந்த திரு. துரைசாமி சென்ற மாதம் 16-ந் திகதி காலமாவார். அறுபது வயதைத் தாண்டிவிட்ட திரு. துரைசாமி இதுவரை பிரமசாரியாகவே இருந்து வந்தார்.

மகாவீரீமன்
அடுத்தமாதம் வரும்

ஜெயகுமார் படநிலையத்தாரின் 'மகாவீரீமன்' அடுத்த மாதம் 23-ந் திகதியன்று திரைக்கு வரும். மகாபாரதக் கதையின் முக்கிய நிகழ்ச்சிகளடங்கிய இப்படத்தின் திரைக்கதை வசனத்தை எழுதிய எஸ். ஏ. சுப்பராமனே இப்படத்தை டைரக்ட் செய்துள்ளார்.

நடிகவேள் எம். ஆர். ராதா, டி. கே. பகவதி, விஜயலக்ஷ்மி, ஜெயஸ்ரீ, பால்சர்மா, அசோகன், நாகையா, நரசிம்மபாரதி, பி. ஆர். சுகாதேவன், ரஜனி, குமுதம் ஆகியோர் இப்படத்தில் நடித்துள்ளனர்.

இந்தியாவும்
தடை செய்கிறது

"இலங்கைதிரைப்படத் தயாரிப்பாளர்கள் இந்தியாவில் சிங்களப்படங்கள் தயாரிப்பதையும் இலங்கையில் திரையிடுவதற்காக இந்திய திரைப்படங்களை சிங்கள மொழியில் 'டப்' செய்வதையும் தடுப்பதற்கான நடவடிக்கைகளை இந்திய அரசாங்கம் எடுத்துள்ளது" என்று இந்திய தகவல் மந்திரி டாக்டர் கேல்கர் தெரிவித்துள்ளார்.

ஒரு வசனமும்
இல்லாத படம்!

இரண்டாவது மாக் கோ சர்வதேசத் திரைப்பட விழாவில் ரஷ்யப்படம் ஒன்றுடன் முதல் பரிசைப் பகிர்ந்து பெற்ற 'தி ஜலண்ட்' என்ற ஜப்பானியப் படத்தை இந்தியாவில் திரையிடும் உரிமையை தயாரிப்பாளரும் டைரக்டருமான மெஹ்மூப்கான் மற்றொருவருடன் சேர்ந்து பெற்றுள்ளார்.

'தி ஜலண்ட்' என்ற அந்தப் படத்தில் வசனங்களே கிடையாது. இசையும் நடிப்பும் வசனங்கள் இல்லாத குறையை நீக்கிவிடுகின்றனவாம்.

கொஞ்சம் சலங்கை
விரைவில் வரும்

பெருந்தொகையான செலவில் தயாரித்து முடித்துள்ள தமது முழு நீளவண்ணச்சித்திரமான 'கொஞ்சம் சலங்கை' யை விரைவில் திரையிடுவதற்கான பணியில் டைரக்டரும் தயாரிப்பாளருமான டைரக்டர் எம். வி. ராமன் ஈடுபட்டுள்ளார். 25000 அடிகள் நீளம் வரை காட்சிகளைப் படமாகியுள்ள டைரக்டர் ராமன் தேவையான அளவு படத்தின்



நீளத்தைக் குறைப்பதற்கேற்ற முறையில் காட்சிகளை படமாக்கியுள்ளார்.

இப்படத்தின் வண்ணப் பிரதிகள் லண்டனில் தயாரிக்கப்படுகின்றன.

ஜெமினிகணேசன், சாவித்திரி, குமாரி கமலா, குசலகுமாரி, மனோகர், ராமதாஸ், சாரங்கபாணி, மாதூரி, டி. பி. முத்துலட்சுமி ஆகியோர் இப்படத்தில் முக்கிய பாகங்களில் நடித்துள்ளனர்.

இப்படத்தின் வசனங்களை கு. மா. பாலசுப்பிரமணியம் எழுதியுள்ளார்.

தென்னகத்தின் இசைக்கலை, நடனக்கலை ஆகியவற்றின் பழம் சிறப்புக்களை இப்படம் விளக்குமாம்.

காருகுறிச்சி அணை சலத்தின் நாதஸ்வர இசையும் இப்படத்தில் ஒலிக்கும். குமாரி கமலாவும் குசலகுமாரியும் இப்படத்தில் புதிய முறையில் அற்புதமாகப் போட்டி நடனம் புரிகின்றனராம்.

நடிகர் சங்கத்
தலைமைப் பதவி

எம். ஜி. ஆர். ராஜிமமா?

தென்னிந்திய நடிகர் சங்கத்தின் தலைமைப் பதவியிலிருந்தும் சங்கத்தின் 'நடிகன் குரல்' சஞ்சிகையின் பதிப்பாளியர் பதவியிலிருந்தும் விலகிக்கொள்வதாக புரட்சி நடிகர் எம். ஜி. ஆர். ராஜிமமாக்கடிதம் அனுப்பியுள்ளதாக அறியப்படுகிறது.

'சிரநேத்திராஞ்சன தைலம்'

விடுதலையளிக்கும்போது

நீங்கள்

சிரசு கண் முக்கு

சம்பந்தமான வியாத்களினால் துன்புறவும்
வேண்டுமா?

நீளமும் சிரசிலிருக்கும் இத்தலைத்தின் சக்தி நிறைந்த

ஒவ்வொரு 20 சொட்டுப் பிரமாணமும்

ஆச்சரிய பலனையளிக்கும்!

காலம் நீடித்த நோயாளர் எம்மிடம் தொடர்பு

கொள்ளவும்.

மு. க. ஜெகநாதன்

யூனிக்ஸ் நிபுணர்

பெரியகடை

யாழ்ப்பாணம்

புதிய படத்தில்
சிவாஜி

கோவை பட்சிராஜா படநிலையத்தார் விரைவில் தயாரிக்கவிருக்கும் தமிழ்ப் படத்தில் சிவாஜி கணேசனும் சரோஜாதேவியும் முக்கிய பாகங்களில் நடிக்கவிருக்கின்றனர். இப்படத்தை இராஜமூல நாயுடுவே டைரக்ட் செய்வார்.

வசனகர்த்தா

டைரக்டராகிடுர்

'தெய்வப் பிறவி', 'படிக்காத மேதை', 'கைராசி', 'குமுதம்' ஆகிய படங்களின் திரைக்கதை வசனத்தை எழுதிய கே. எஸ். கோபாலகிருஷ்ணன் ஏ. எஸ். எஸ். ஸ்தாபனத்தாரின் அடுத்த படத்தை டைரக்ட் செய்வார்.

இப்படத்தின் திரைக்கதை வசனத்தை தாமே எழுதியுள்ளார். எஸ். எஸ். ராஜேந்திரன், விஜயகுமாரி, எஸ். வி. ரங்கராவ், நடிகவேள் எம். ஆர். ராதா ராகினி, எம். வி. ராஜம்மா நாகையா ஆகியோர் நடிக்கும் இப்படத்தை 'குமுதம்' போன்று மிகக் குறுகிய காலத்தில் தயாரித்து வெளியிடுவதற்கு வசனகர்த்தாவும், டைரக்டருமான திரு. கோபாலகிருஷ்ணன் திட்டமிட்டுள்ளார்.

விஜயாவின்
புதிய தமிழ்ப்படம்

ஜெமினி கணேசன், சாவித்திரி, ஜமுலா, விஜயலக்ஷ்மி, ஆகியோரை முக்கிய பாகங்களில் கொண்டு விஜயா புரடக்ஷன் சார் விரைவில் தயாரிக்கவிருக்கும் புதிய தமிழ்ப்படத்தை காமேஸ்வரராவ் டைரக்ட் செய்வார். இப்படம் தெலுங்கிலும் தயாரிக்கப்படும். மலையாளப் படமொன்றையும் தயாரிக்கத் திட்டமிடப்பட்டுள்ளது.

மாதூரிக்கு
திருமணம்

கழிந்த திரை வானில் முன்னணிக்கு வந்துகொண்டுருக்கும் புதுமுகம் மாதூரி சம்பந்தத்தில் ஆயுள் இன்ஷூரன்ஸ் கழுவத்தில் பணியாற்றும் பல ராமதாஸ் என்பவரை மணம் செய்து கொண்டார். இரகசியமாக திடீரென்று இத்திருமணம் பசுமலையில் நடைபெற்றது.

நடிகையின்
வாழ்க்கை

பிரபல பிரஞ்சு நடிகையான பிரிஜட்டாடோவின் சொந்த வாழ்க்கையை திரைப்படமாக குவதற்கு டைரக்டர் லூயிஸ் மெலி திட்டமிட்டுள்ளார். இந்தப்படத்தில்திரிஜட்டாடோவே நடிப்பார். பிரிஜட்டாடோவின் வாழ்க்கையை இப்படம் அப்படியே காட்டுமாம்.